



ہفتہ وار سنتوں بھرے اجتماع میں ہونے والا
سنتوں بھرے بیان

(For Islamic Sisters)

ہر مبلغہ بیان کرنے سے پہلے کم از کم تین بار پڑھ لے

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط
 اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط
 اَلصَّلٰوةُ وَالسَّلَامُ عَلَيْنِكَ يَا رَسُوْلَ اللّٰهِ وَعَلَىٰ اٰلِكَ وَ اَصْحٰبِكَ يَا حَبِيْبَ اللّٰهِ
 اَلصَّلٰوةُ وَالسَّلَامُ عَلَيْنِكَ يَا نَبِيَّ اللّٰهِ وَعَلَىٰ اٰلِكَ وَ اَصْحٰبِكَ يَا نُوْرَ اللّٰهِ

دروود پاک کی فضیلت

امیر المؤمنین حضرت عمر بن خطاب رَضِيَ اللهُ عَنْهُ فرماتے ہیں:

اِنَّ الدُّعَاءَ مَوْقُوْفٌ بَيْنَ السَّمَآءِ وَالْاَرْضِ لَا يَصْعَدُ مِنْهُ شَيْءٌ حَتّٰى تَصَلِّيَ عَلٰى نَبِيِّكَ صَلَّى اللّٰهُ عَلَيْهِ وَاٰلِهٖ

وَسَلَّمَ

یعنی بے شک دُعا زمین و آسمان کے درمیان ٹھہری رہتی ہے اور اُس سے کوئی چیز اوپر کی طرف نہیں جاتی، جب تک تم اپنے نبی صَلَّى اللهُ عَلَيْهِ وَآلِهِ وَسَلَّمَ پر دُرُوْدِ پَآك نہ پڑھ لو۔

(ترمذی، کتاب الوتر، باب ماجاء فی فضل الصلوة... الخ، ۲/۲۸، حدیث: ۳۸۶)

صَلُّوْا عَلٰى الْحَبِيْبِ! صَلِّ اللّٰهُ عَلٰى مُحَمَّدٍ

پساری پیاری اسلامی بہنو! آئیے! اللہ پاک کی رضا پانے اور ثواب کمانے کے لئے پہلے اچھی اچھی نیتیں کر لیتی ہیں۔ فرمانِ مُصْطَفٰی صَلَّى اللهُ عَلَيْهِ وَآلِهِ وَسَلَّمَ ”بَيِّنَةُ الْمُؤْمِنِ خَيْرٌ مِنْ عِبَادِهِ“ مسلمان کی نیت اُس کے عمل سے بہتر ہے۔^(۱)

اہم نکتہ: نیک اور جائز کام میں جتنی اچھی نیتیں زیادہ، اتنا ثواب بھی زیادہ۔

بیان سننے کی نیتیں

موقع کی مناسبت اور نوعیت کے اعتبار سے نیتوں میں کمی، بیشی و تبدیلی کی جاسکتی ہے۔

نگاہیں نیچی کئے خوب کان لگا کر بیان سنوں گی۔ ٹیک لگا کر بیٹھنے کے بجائے علمِ دین کی تعظیم کی خاطر جہاں تک ہو سکا دوزانو بیٹھوں گی۔ ضرورتاً سمٹ سرک کر دوسری اسلامی بہنوں کے لئے جگہ کشادہ کروں گی۔ دھکا وغیرہ لگا تو صبر کروں گی، گھورنے، جھڑکنے اور الجھنے سے بچوں گی۔ صَلُّوْا عَلَی الْحَبِیْبِ، اُذْکُرُوْا اللّٰہَ، تُوْبُوْا اِلَی اللّٰہِ وغیرہ سن کر ثواب کمانے اور صدالگانے والی کی دل جوئی کے لئے پست آواز سے جواب دوں گی۔ اجتماع کے بعد خود آگے بڑھ کر سلام و مصافحہ اور انفرادی کوشش کروں گی۔ دورانِ بیان موبائل کے غیر ضروری استعمال سے بچوں گی، نہ بیان ریکارڈ کروں گی نہ ہی اور کسی قسم کی آواز کہ اس کی اجازت نہیں، جو کچھ سنوں گی، اسے سن اور سمجھ کر اس پہ عمل کرنے اور اسے بعد میں دوسروں تک پہنچا کر نیکی کی دعوت عام کرنے کی سعادت حاصل کروں گی۔

صَلُّوْا عَلَی الْحَبِیْبِ! صَلِّ اللّٰہُ عَلَی مُحَمَّد

پساری پیاری اسلامی بہنوں! جمادی الاخریٰ اسلامی سال کا چھٹا مہینا ہے، اس مہینے کی 22 تاریخ کو عاشقِ اکبر، سالارِ صحابہ، پیکرِ صدق و وفا، یارِ غار و یارِ مزار، پہلے خلیفہ راشد امیر المؤمنین حضرت ابو بکر صدیق رَضِيَ اللهُ عَنْهُ کا یومِ عرس ہے۔ اس میں کچھ شک نہیں کہ امامت ہو یا خلافت، کرامت ہو یا شرافت، صدّ اُقت ہو یا شجاعت، خوفِ خدا ہو یا عشقِ مُصْطَفَی، الْغَرَضُ! ہر اعتبار سے امیر المؤمنین حضرت صدیقِ اکبر رَضِيَ اللهُ عَنْهُ کا ایک اہم مقام (Important) ہے۔ آج کے بیان میں ہم آپ رَضِيَ اللهُ عَنْهُ کا مختصر تعارف اور آپ رَضِيَ اللهُ عَنْهُ کی سخاوت کا تذکرہ سنیں گی، کاش! سارا بیان اچھی اچھی نیتوں کے ساتھ

سننا نصیب ہو جائے۔ آئیے! پہلے امیر المؤمنین حضرت صدیق اکبر رَضِيَ اللهُ عَنْهُ کا اللہ پاک کے پیارے رسول صَلَّى اللهُ عَلَيْهِ وَآلِهِ وَسَلَّمَ کے حکم پر اپنا سارا مال راہِ خدا میں پیش کرنے کا بے مثال واقعہ سنیں، چنانچہ

اللہ پاک اور اس کا رسول ہی کافی ہے

حضرت عمر رَضِيَ اللهُ عَنْهُ فرماتے ہیں: غزوہ تبوک کی تیاری کے سلسلے میں ایک بار اللہ پاک کے پیارے حبیب صَلَّى اللهُ عَلَيْهِ وَآلِهِ وَسَلَّمَ نے صحابہ کرام عَلَيْهِمُ الرِّضْوَانُ سے ارشاد فرمایا: ”اپنا مال اللہ پاک کی راہ میں صدقہ کرو۔“ اس فرمانِ عالیشان پر عمل کرنے میں مختلف صحابہ کرام عَلَيْهِمُ الرِّضْوَانُ نے اپنی اپنی توفیق و حیثیت کے مطابق اپنا مال راہِ خدا میں صدقہ کیا۔ میں بھی اپنا آدھا مال لے کر حاضر ہو گیا، پیارے آقا صَلَّى اللهُ عَلَيْهِ وَآلِهِ وَسَلَّمَ نے مجھ سے پوچھا: ”عمر! اپنے گھر والوں کے لئے کیا چھوڑ کر آئے“ میں نے عرض کی: ”یا رسول اللہ صَلَّى اللهُ عَلَيْهِ وَآلِهِ وَسَلَّمَ! آدھا ان کے لئے چھوڑ کر آیا ہوں اور آدھا یہاں لے آیا ہوں۔“ اتنے میں ہم نے دیکھا کہ عاشق اکبر امیر المؤمنین حضرت ابو بکر صدیق رَضِيَ اللهُ عَنْهُ اپنا سارا مال لے کر نبی اکرم صَلَّى اللهُ عَلَيْهِ وَآلِهِ وَسَلَّمَ کی بارگاہ میں حاضر ہو گئے۔ اللہ پاک کے محبوب صَلَّى اللهُ عَلَيْهِ وَآلِهِ وَسَلَّمَ آپ رَضِيَ اللهُ عَنْهُ کو دیکھ کر بہت خوش ہوئے اور آپ سے پوچھا: ”ابو بکر! گھر والوں کے لیے کیا چھوڑ کر آئے ہو؟“ آپ رَضِيَ اللهُ عَنْهُ نے محبت بھرے لہجے میں یوں عرض کی: ”يَا رَسُولَ اللَّهِ صَلَّى اللهُ عَلَيْهِ وَآلِهِ وَسَلَّمَ! اَبْعَيْتُ لَهُمُ اللَّهُ وَرَسُولَهُ یعنی يَا رَسُولَ اللَّهِ صَلَّى اللهُ عَلَيْهِ وَآلِهِ وَسَلَّمَ! میں اپنے گھر کا سارا مال لے کر آپ کی بارگاہ میں حاضر ہو گیا ہوں اور گھر والوں کے لیے اللہ پاک اور اس کا رسول ہی کافی ہے۔“ حضرت فاروق اعظم رَضِيَ اللهُ عَنْهُ یہ منظر دیکھ کر حیران رہ گئے اور کہنے لگے: ”میں کبھی بھی حضرت ابو بکر صدیق رَضِيَ اللهُ عَنْهُ سے آگے نہیں بڑھ سکتا۔“

(ترمذی، کتاب المناقب، باب فی مناقب ابی بکر و عمر، ۳۸۰/۵، حدیث: ۳۶۹۵)

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٌ

پساری پساری اسلامی بہنو! آپ نے سنا کہ صحابہ کرام عَلَيْهِمُ الرِّضْوَانُ رَاہِ خُدا میں خرچ کرنے کا کیسا جذبہ رکھتے تھے کہ حضور پاک صَلَّى اللهُ عَلَيْهِ وَآلِهِ وَسَلَّمَ کی ایک آواز پر لَبَّيْكَ کہتے ہوئے اپنا مال اپنے آقا و مولیٰ صَلَّى اللهُ عَلَيْهِ وَآلِهِ وَسَلَّمَ کی خدمت میں حاضر کر دیتے اور کوئی تو اپنے گھر میں موجود مال کا آدھا حصہ لے آ رہا ہے، کیا کہنے امیر المؤمنین حضرت صدیق اکبر رَضِيَ اللهُ عَنْهُ کے، آپ اپنا سارا مال لے کر آپ کی خدمت میں آگئے اور جب آقا صَلَّى اللهُ عَلَيْهِ وَآلِهِ وَسَلَّمَ نے پوچھا ابو بکر! گھر والوں کے لئے کیا چھوڑ کر آئے ہو تو اس عاشق اکبر رَضِيَ اللهُ عَنْهُ نے کیا خوب جواب دیا کہ یا رسولَ اللهُ صَلَّى اللهُ عَلَيْهِ وَآلِهِ وَسَلَّمَ! ان کے لئے اللہ پاک اور اس کے رسول صَلَّى اللهُ عَلَيْهِ وَآلِهِ وَسَلَّمَ کافی ہیں، یہی نہیں اسلام اور مسلمانوں کو جب بھی مالی امداد کی ضرورت پڑی تو امیر المؤمنین حضرت صدیق اکبر رَضِيَ اللهُ عَنْهُ سب سے آگے نظر آئے، امیر المؤمنین حضرت صدیق اکبر رَضِيَ اللهُ عَنْهُ کی سخاوت کے مزید واقعات سننے سے پہلے آئیے! ایک نظر آپ کی مبارک زندگی کے چند حصوں پر ڈالتی ہیں، چنانچہ

حضرت صدیق اکبر رَضِيَ اللهُ عَنْهُ كَامُخْتَصِرِ تَعَارُفِ

عاشق اکبر امیر المؤمنین حضرت صدیق اکبر رَضِيَ اللهُ عَنْهُ کی ساری زندگی شاندار ہے، آپ رَضِيَ اللهُ عَنْهُ بچپن سے ہی بُرے کاموں سے بچنے والے تھے، ابتدا ہی سے جھوٹ سے نفرت کرنے والے تھے، آپ کا نام عَبْدُ اللهِ، كُنْيَتُ ابوبکر اور اَلْقَابَاتُ صِدِّيقٌ وَعَتِيقٌ ہیں۔ آپ زمانہ جاہلیت ہی میں صدیق کے لقب سے مشہور ہو گئے تھے کیونکہ آپ ہمیشہ سچ بولتے تھے۔ رحمتِ عالم صَلَّى اللهُ عَلَيْهِ وَآلِهِ وَسَلَّمَ نے آپ رَضِيَ اللهُ عَنْهُ کو خوشخبری دیتے ہوئے فرمایا: اَنْتَ عَتِيقٌ مِّنَ النَّارِ یعنی تُو دوزخ کی آگ سے آزاد ہے۔ اس لئے آپ

رَضِيَ اللهُ عَنْهُ کو عتیق کا لقب عطا ہوا۔ (تاریخ الخلفاء، ص ۲۶ تا ۲۹) امیر المؤمنین حضرت صدیق اکبر رَضِيَ اللهُ عَنْهُ عام الفیل (یعنی وہ سال ہے جس میں ابرہہ بادشاہ نے ہاتھیوں کا لشکر لے کر کعبہ شریف پر چڑھائی کی تھی) کے تقریباً اڑھائی برس بعد مکہ مکرمہ میں پیدا ہوئے۔ امیر المؤمنین حضرت صدیق اکبر رَضِيَ اللهُ عَنْهُ وہ صحابی ہیں، جنہوں نے آزاد مردوں میں سب سے پہلے رسول اکرم صَلَّى اللهُ عَلَيْهِ وَآلِهِ وَسَلَّمَ کی رسالت کی تصدیق کی اور ایمان لائے۔ امیر المؤمنین حضرت صدیق اکبر رَضِيَ اللهُ عَنْهُ کے فضائل و کمالات اس قدر زیادہ ہیں کہ رسولوں اور نبیوں عَلَيْهِمُ الصَّلَاةُ وَالسَّلَامُ کے بعد تمام انسانوں میں سب سے افضل و اعلیٰ ہیں۔ امیر المؤمنین حضرت صدیق اکبر رَضِيَ اللهُ عَنْهُ نے زندگی کے ہر موڑ پر مدینے والے آقا صَلَّى اللهُ عَلَيْهِ وَآلِهِ وَسَلَّمَ کا ساتھ دے کر جاں نثاری و وفاداری کا ثبوت دیا۔

(الاکمال فی اسماء الرجال ملحق بمشكاة المصابيح، ص ۵۸۷، تاریخ الخلفاء، ص ۲۷ تا ۲۶ ملخصاً و ملتقطاً)

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

حضرت بلال رَضِيَ اللهُ عَنْهُ کی آزادی

ایک دن امیر المؤمنین حضرت ابو بکر صدیق رَضِيَ اللهُ عَنْهُ اس جگہ سے گزرے جہاں حضرت بلال حبشی رَضِيَ اللهُ عَنْهُ کو اُمیّہ بن خلف ظلم کا نشانہ بنا رہا تھا، آپ نے اُمیّہ بن خلف کو ڈانٹتے ہوئے کہا: ”اس مسکین کو ستاتے ہوئے تجھے اللہ پاک سے ڈر نہیں لگتا؟ کب تک ایسا کرتا رہے گا؟“ وہ کہنے لگا: ”ابو بکر! تم نے ہی اسے خراب (یعنی مسلمان) کیا ہے تم ہی اسے چھڑالو۔“ آپ رَضِيَ اللهُ عَنْهُ نے فرمایا: ”میرے پاس حضرت بلال رَضِيَ اللهُ عَنْهُ سے زیادہ تندرست و طاقتور غلام ہے، حضرت بلال رَضِيَ اللهُ عَنْهُ مجھے دے کر وہ تم لے لو۔“ کہنے لگا: ”منظور ہے۔“ آپ رَضِيَ اللهُ عَنْهُ نے کچھ رقم اور غلام کے بدلے انہیں خرید کر آزاد کر دیا۔

قرآن میں صدیق اکبر رَضِيَ اللهُ عَنْهُ کی شان

اس واقعہ کا ذکر کرتے ہوئے پارہ 30 سُورَةُ الْبَيْلِ کی آیت نمبر 19 تا 21 میں ارشاد ہوتا ہے:

وَمَا لِحَاحِدٍ عِنْدَكَ مِنْ نِعْمَةٍ تُجْزَىٰ إِلَّا تَرَجُّمَةً كِنُزُوعِ الْعُرْفَانِ: اور کسی کا اس پر کچھ احسان نہیں جس کا ابْتِغَاءٌ وَجِهَ سَائِبُهُ إِلَّا عَلَىٰ ۖ وَكَسُوفٌ يَرْضَىٰ ۖ

بدلہ دیا جانا ہو۔ صرف اپنے سب سے بلند شان والے رب کی رضا تلاش کرنے کے لئے۔ اور بیشک قریب ہے کہ وہ خوش ہو جائے گا۔

تفسیر خزائن العرفان میں لکھا ہے: جب امیر المؤمنین حضرت ابو بکر صدیق رَضِيَ اللهُ عَنْهُ نے حضرت بلال رَضِيَ اللهُ عَنْهُ کو بہت زیادہ قیمت پر خرید کر آزاد کیا تو غیر مسلموں کو حیرت ہوئی اور وہ کہنے لگے: امیر المؤمنین حضرت ابو بکر صدیق رَضِيَ اللهُ عَنْهُ نے ایسا کیوں کیا؟ شاید حضرت بلال رَضِيَ اللهُ عَنْهُ کا ان پر کوئی احسان ہو گا، جو انہوں نے اتنی زیادہ قیمت دے کر خرید اور آزاد کیا، اس پر یہ آیت مبارکہ نازل ہوئی اور بتا دیا گیا کہ امیر المؤمنین حضرت ابو بکر صدیق رَضِيَ اللهُ عَنْهُ کا یہ فعل کسی کے احسان کا بدلہ نہیں بلکہ صرف اللہ کریم کی رضا کے لئے ہے۔ امیر المؤمنین حضرت صدیق اکبر رَضِيَ اللهُ عَنْهُ نے بہت سے غلاموں کو ان کے اسلام لانے کے سبب خرید کر آزاد کیا۔ (خزائن العرفان، ص ۱۰۸ ملخصاً)

خیر خواہی کا بے مثال جذبہ

حضرت عروہ رَضِيَ اللهُ عَنْهُ سے روایت ہے، امیر المؤمنین حضرت ابو بکر صدیق رَضِيَ اللهُ عَنْهُ نے ایسے 7 غلام خرید کر آزاد کیے جنہیں راہِ خدا میں بہت تکالیف دی جاتی تھیں۔ امیر المؤمنین حضرت ابو بکر صدیق رَضِيَ اللهُ عَنْهُ نے راہِ خدا میں ستائے جانے والے جن غلاموں کو خرید کر آزاد کیا ان کے نام یہ

ہیں: (1) حضرت بلال (2) حضرت عامر بن فہیرہ (3) حضرت زبیرہ (4) حضرت اُمّ عبیس (5) حضرت نہدیہ (6) ان کی بیٹی (7) ابن عمرو بن مؤمل کی باندی۔ رَضِيَ اللهُ عَنْهُمْ (الرياض النضرة، ۱/۱۳۳)

اسلام کی مالی خدمت

آپ رَضِيَ اللهُ عَنْهُ چونکہ ایک کاروباری آدمی تھے اور کپڑے کا وسیع کاروبار کرتے تھے، لہذا جس دن اسلام لائے آپ کے پاس چالیس ہزار درہم یادینار تھے، سارے کے سارے راہِ خدا میں خرچ کر دیے۔ (تاریخ مدینة دمشق، عبد اللہ... الخ، ۶۶/۳۰، رقم: ۳۳۹۸)

عاقبت اللہ پاک کے ذمہ کرم پر

ایک بار آپ رَضِيَ اللهُ عَنْهُ سرکارِ مدینہ صَلَّى اللهُ عَلَيْهِ وَآلِهِ وَسَلَّمَ کی بارگاہ میں صدقہ لے کر حاضر ہوئے اور چھپا کر اسے پیش کیا اور عرض کی: ”یا رسول اللہ صَلَّى اللهُ عَلَيْهِ وَآلِهِ وَسَلَّمَ! اللہ پاک کے ذمہ کرم پر ہی میری عاقبت (میرا انجام) موقوف ہے۔“ (حلیۃ الاولیاء، ابوبکر الصدیق، ۶۶/۱، رقم: ۶۹)

رسول اللہ صَلَّى اللهُ عَلَيْهِ وَسَلَّمَ کی مالی خدمت

امیر المؤمنین حضرت صدیق اکبر رَضِيَ اللهُ عَنْهُ اسلام قبول کرنے کے بعد سے ہجرتِ مدینہ تک اسلام کی مالی خدمت کرتے رہے، ہجرت کے وقت آپ کے پاس کل مال پانچ یا چھ ہزار درہم تھا جو آپ نے اپنے ساتھ لے لیا۔ (اور رسول پاک صَلَّى اللهُ عَلَيْهِ وَآلِهِ وَسَلَّمَ پر خرچ کر دیا)۔ (الرياض النضرة، ۱/۱۳۲)

رسول خدا صَلَّى اللهُ عَلَيْهِ وَسَلَّمَ کی گواہی

امیر المؤمنین حضرت صدیق اکبر رَضِيَ اللهُ عَنْهُ نے نبی کریم صَلَّى اللهُ عَلَيْهِ وَآلِهِ وَسَلَّمَ کی اتنی مالی خدمت کی

کہ آپ صَلَّى اللهُ عَلَيْهِ وَآلِهِ وَسَلَّمَ نے خود ارشاد فرمایا: ”مجھے کسی کے مال نے اتنا فائدہ نہ دیا جتنا ابو بکر صدیق رَضِيَ اللهُ عَنْهُ کے مال نے دیا۔“ یہ سن کر امیر المؤمنین حضرت صدیق اکبر رَضِيَ اللهُ عَنْهُ نے عرض کی: ”یا رسول الله صَلَّى اللهُ عَلَيْهِ وَآلِهِ وَسَلَّمَ! میں اور میرا مال سب آپ ہی کا ہے“
(ابن ماجہ، کتاب السنۃ، باب فی فضائل اصحاب رسول اللہ، ۲/۱، حدیث: ۹۴)

اپنے ہی مال جیسا تصرف

پیارے آقا صَلَّى اللهُ عَلَيْهِ وَآلِهِ وَسَلَّمَ امیر المؤمنین حضرت صدیق اکبر رَضِيَ اللهُ عَنْهُ کے مال کو اپنے مال جیسا سمجھ کر ہی استعمال فرماتے تھے۔ (مصنف عبدالرزاق، کتاب الجامع، باب اصحاب النبی، ۲۲۲/۱۰، حدیث: ۴۸۴۸)

مسلمانوں کی مالی خدمت

پساری پساری اسلامی بہنو! بیان کے آغاز میں ہم نے سنا تھا کہ غزوہ تبوک کے موقع پر آپ رَضِيَ اللهُ عَنْهُ نے مالی خدمت کا کیسا عظیم مظاہرہ فرمایا، تاریخ میں اس کی مثال نہیں ملتی، آپ نے اپنا سارا مال اسلام اور مسلمانوں پر نچھاور کر دیا حتیٰ کہ آپ بارگاہ رسالت میں حاضر ہوئے تو ببول کے کانٹوں والا لباس پہنے ہوئے تھے۔ (تاریخ مدینۃ دمشق، رقم ۳۳۹۸، عبد اللہ۔ الخ، ۱/۳۰)

پساری پساری اسلامی بہنو! آپ نے سنا کہ امیر المؤمنین حضرت صدیق اکبر رَضِيَ اللهُ عَنْهُ اپنا مال راہ خدا میں خرچ کرنے میں کس قدر آگے تھے کہ بعض موقعوں پر تو آپ نے اپنا سارا کا سارا مال اللہ پاک کی راہ میں خرچ کے لئے پیش فرمایا، ہمیں بھی چاہئے کہ نیکی کے کاموں اور اللہ پاک کی راہ میں زیادہ سے زیادہ صدقہ و خیرات کرنی رہیں۔

پساری پیاری اسلامی بہنو! مکی مدنی مُصْطَفٰی صَلَّى اللهُ عَلَيْهِ وَآلِهِ وَسَلَّمَ نے اپنی زبانِ حق ترجمان سے صدقے کے کئی فضائل ارشاد فرمائے ہیں، آئیے! صدقے کے فضائل پر 8 فرامین مُصْطَفٰی صَلَّى اللهُ عَلَيْهِ وَآلِهِ وَسَلَّمَ سنتی ہیں، چنانچہ

صدقے کے فضائل پر مشتمل 8 فرامین مُصْطَفٰی

1. ارشاد فرمایا: صدقہ بُرائی کے 70 دروازے بند کرتا ہے۔ (معجم کبیر، ۲/۴۷۳، حدیث: ۴۴۰۲)
2. ارشاد فرمایا: ہر کوئی (قیامت کے دن) اپنے صدقے کے سائے میں ہو گا یہاں تک کہ لوگوں کے درمیان فیصلہ فرما دیا جائے۔ (معجم کبیر، ۲۸۰/۱۷، حدیث: ۷۷۱)
3. ارشاد فرمایا: بے شک صدقہ کرنے والوں کو صدقہ قبر کی گرمی سے بچاتا ہے اور بلاشبہ مسلمان قیامت کے دن اپنے صدقے کے سائے میں ہو گا۔ (شعب الایمان، باب الزکاة، التحریض علی صدقة التطوع، ۲/۱۲۳، حدیث: ۳۳۴۷)
4. ارشاد فرمایا: نماز (ایمان کی) دلیل ہے، روزہ (گناہوں سے) ڈھال ہے اور صدقہ خطاؤں کو یوں مٹا دیتا ہے جیسے پانی آگ کو۔ (ترمذی، ابواب السفر، باب ما ذکر فی فضل الصلاة، ۱۱۸/۲، حدیث: ۶۱۴)
5. ارشاد فرمایا: صبح سویرے صدقہ دیا کرو کیونکہ بلا صدقے سے آگے قدم نہیں بڑھاتی۔ (شعب الایمان، باب فی الزکاة، التحریض علی صدقة التطوع، ۲/۱۲۳، حدیث: ۳۳۵۳)
6. ارشاد فرمایا: بے شک مسلمان کا صدقہ عمر بڑھاتا اور بُری موت کو روکتا ہے اور اللہ پاک اُس کی برکت سے صدقہ دینے والے سے بڑائی اور فخر کرنے کی بُری عادت دُور کر دیتا ہے۔ (معجم کبیر، ۲۲/۱۷، حدیث: ۳۱)

7. ارشاد فرمایا: جو اللہ پاک کی رضا کی خاطر صدقہ کرے تو وہ (صدقہ) اُس کے اور آگ کے درمیان پر دہ بن جاتا ہے۔ (مجمع الزوائد، کتاب الزکاة، باب فضل الصدقة، ۲۸۶/۳، حدیث: ۴۶۱۷)
8. ارشاد فرمایا: بے شک صدقہ رب کریم کے غضب کو بُجھاتا اور بُری موت کو دُور کرتا ہے۔ (ترمذی، کتاب الزکاة، باب ماجاء فی فضل الصدقة، ۱۴۶/۲، حدیث: ۶۶۴)

صَلُّوا عَلَيَّ الْحَبِيبِ! صَلَّى اللَّهُ عَلَيَّ مُحَمَّدٍ

پساری پیاری اسلامی بہنو! جو اللہ پاک کی راہ میں اخلاص کے ساتھ صدقہ کرتا ہے، اللہ پاک اُس کو ضرور اجر عطا فرماتا ہے۔ لہذا ہمیں بھی چاہیے کہ وقتاً فوقتاً اللہ پاک کی راہ میں حسبِ توفیق ضرور صدقہ کیا کریں، اِنْ شَاءَ اللَّهُ ہمیں اس کی بے شمار دینی و دنیاوی برکتیں حاصل ہوں گی۔ اللہ پاک کی راہ میں صدقہ و خیرات کرنے کی اہمیت و فضیلت کا اندازہ اس بات سے لگائیے کہ خود ہمارے پیارے رب کریم نے قرآن کریم میں صدقہ و خیرات کرنے کا حکم ارشاد فرمایا اور مختلف مقامات پر صدقہ و خیرات کرنے والوں کی تعریف و توصیف بھی فرمائی، چنانچہ

پارہ 1 سورۃ البقرہ کی آیت نمبر 2 اور 3 میں ارشاد ہوتا ہے:

هُدًى لِّلْمُتَّقِينَ ﴿۲﴾ الَّذِينَ يُؤْمِنُونَ
بِالْغَيْبِ وَيُقِيمُونَ الصَّلَاةَ وَمِمَّا رَزَقْنَاهُمْ
يُنْفِقُونَ ﴿۳﴾ (پ ۱، البقرہ: ۲، ۳)

خرچ کرتے ہیں۔

مشہور مفسر قرآن حضرت علامہ مفتی سید محمد نعیم الدین مراد آبادی رَحْمَةُ اللَّهِ عَلَيْهِ آیت مبارکہ کے

اس حصے: ﴿وَمِمَّا رَزَقْنَاهُمْ يُنفِقُونَ﴾ کے تحت فرماتے ہیں: ☆ راہِ خدا میں خرچ کرنے سے یا تو زکوٰۃ مُراد ہے یا مُطلق انفاق (یعنی راہِ خدا میں مُطلقاً خرچ کرنا مُراد ہے) ☆ خواہ فرض و واجب ہو جیسے زکوٰۃ، نذر وغیرہ ☆ خواہ مُستحب جیسے صدقاتِ نافلہ اور اَموات (فوت شدہ مسلمانوں) کا ایصالِ ثواب۔ مسئلہ: گیارہویں، فاتحہ، تَبَّحَہ، چالیسواں بھی اس میں داخل ہیں کہ وہ سب صدقاتِ نافلہ ہیں۔ (خزائن العرفان، ص ۵)

پساری پساری اسلامی بہنو! واقعی بہت خوش نصیب ہیں وہ اسلامی بہنیں جو اپنے مال کے حقوقِ واجبہ ادا کرتی ہیں، ☆ خوش دلی سے بروقت پوری پوری زکوٰۃ و فطرہ ادا کرتی ہیں، ☆ اپنے مال کو مالِ باپ، بہن بھائی اور اولاد پر خرچ کرتی ہیں، ☆ اپنے محرم رشتہ داروں (Relatives) کی موت پر اُن کے ایصالِ ثواب کے لیے تَبَّحَہ، دَسواں، چالیسواں، برسی وغیرہ کر کے مساکین کو کھانا کھلاتی ہیں۔ ☆ ایصالِ ثواب کے لیے مدنی رسائل تقسیم کرتی ہیں، ☆ اچھی اچھی نیتوں کے ساتھ راہِ خدا میں خرچ کرتی ہیں، ☆ حقوقِ عامہ کا لحاظ رکھتے ہوئے اخلاص کے ساتھ قرآنِ خوانی، نعتِ خوانی اور سنتوں بھرے اجتماعات کے انعقاد پر خرچ کرتی ہیں، ☆ جامعۃ المدینہ، مدرسۃ المدینہ وغیرہ کی تعمیر و ترقی اور روزِ مرہ کے اخراجات میں حصہ لیتی ہیں، ☆ دینی طالبات پر اپنا مال خرچ کرتی ہیں۔ اخلاص کے ساتھ اس طرح خرچ کرنے والیوں کو اللہ پاک اپنے فضل سے دُگنا بلکہ اس سے بھی زیادہ عطا فرمائے گا۔ ہمیں چاہئے کہ اللہ پاک کی رضا کے لئے نہ صرف خود اپنا چندہ دعوتِ اسلامی کو دیں، بلکہ دوسری اسلامی بہنوں کو بھی اس کی ترغیب دلائیں۔

صَلُّوْا عَلَی الْحَبِیْب! صَلِّی اللہُ عَلَی مُحَمَّد

پساری پساری اسلامی بہنو! ہم امیرُ المؤمنین حضرت صدیق اکبر رَضِيَ اللهُ عَنْهُ کی سخاوت کے واقعات سن رہی تھیں، آئیے! مزید واقعات سنتی ہیں:

رشتے دار سے جب سخت دکھ پہنچا

امیر المؤمنین حضرت ابو بکر صدیق رَضِيَ اللهُ عَنْهُ اپنے بعض ان رشتہ داروں کا خرچ اٹھایا کرتے تھے جو کہ نادار، غریب یا مسکین ہو کرتے تھے انہی ضرورت مندوں میں سے ایک آپ کے خالہ زاد بھائی غریب، نادار، مہاجر اور بدری صحابی حضرت مَسْطُح رَضِيَ اللهُ عَنْهُ بھی ہیں، امیر المؤمنین حضرت صدیق اکبر رَضِيَ اللهُ عَنْهُ ان کے اخراجات اٹھاتے تھے، ایک بار آپ کو ان سے سخت دکھ پہنچا اور وہ یہ کہ انہوں نے غلط فہمی کی وجہ سے آپ کی پیاری بیٹی یعنی اُمُّ الْمُؤْمِنِينَ حضرت عائشہ صدیقہ طاہرہ رَضِيَ اللهُ عَنْهَا پر شہمت لگانے والوں کا ساتھ دیا تھا تو آپ نے انہیں خرچ نہ دینے کی قسم کھائی۔ اللہ پاک نے امیر المؤمنین حضرت صدیق اکبر رَضِيَ اللهُ عَنْهُ کو اس نیک کام کو جاری رکھنے کے لئے پارہ 18 سورہ نور کی آیت نمبر 22 نازل فرمائی، چنانچہ اللہ پاک ارشاد فرماتا ہے:

وَلَا يَأْتَلِ أُولُو الْفَضْلِ مِنْكُمْ وَالسَّعَةِ أَنْ
يُؤْتُوا أَوْلِيَ الْقُرْبَىٰ وَالْمَسْكِينِ وَالْمُهَاجِرِينَ
فِي سَبِيلِ اللَّهِ ۗ وَيُعْظُوا وَيَصْفَحُوا ۗ أَلَا
تُحِبُّونَ أَنْ يُعْفَىٰ اللَّهُ لَكُمْ ۗ وَاللَّهُ عَفُورٌ
رَّحِيمٌ ﴿٢٢﴾

ترجمہ کنز العرفان: اور تم میں فضیلت والے اور (مالی) گنجائش والے یہ قسم نہ کھائیں کہ وہ رشتے داروں اور مسکینوں اور اللہ کی راہ میں ہجرت کرنے والوں کو (مال) نہ دیں گے اور انہیں چاہیے کہ معاف کر دیں اور درگزر کریں، کیا تم اس بات کو پسند نہیں کرتے کہ اللہ تمہاری بخشش فرمادے اور اللہ بخشنے والا مہربان ہے۔

مفسر قرآن حضرت مفتی سید محمد نعیم الدین مراد آبادی رَحِمَهُ اللهُ عَلَيْهِ اس آیت کی تفسیر کرتے ہوئے فرماتے ہیں: جب یہ آیت سید عالم صَلَّى اللهُ عَلَيْهِ وَآلِهِ وَسَلَّمَ نے پڑھی تو حضرت صدیق اکبر رَضِيَ اللهُ عَنْهُ

نے کہا: بے شک میری آرزو ہے کہ اللہ پاک میری مغفرت کرے اور میں مسطح کے ساتھ جو سُلوک کرتا تھا اُس کو کبھی بند نہیں کروں گا چنانچہ صدیق اکبر رَضِيَ اللهُ عَنْهُ نے اس مالی تعاون کو دوبارہ شروع فرما دیا۔ مزید فرماتے ہیں: اس آیت سے حضرت صدیق اکبر رَضِيَ اللهُ عَنْهُ کی فضیلت ثابت ہوئی، اس سے آپ کے رُتبے کی عظمت ظاہر ہوتی ہے کہ اللہ پاک نے حضرت صدیق اکبر رَضِيَ اللهُ عَنْهُ کو قرآن میں فضیلت والا بتایا گیا ہے۔ (خزانة العرفان ص ۶۵۳، ملتقاً)

پساری پساری اسلامی بہنو! اس آیت سے جہاں امیر المؤمنین حضرت صدیق اکبر رَضِيَ اللهُ عَنْهُ کا مقام و مرتبہ معلوم ہوا وہیں یہ بھی پتا چلا کہ ضرورت مند محارم رشتے داروں کی مالی امداد کرتے رہنا بہت بڑی فضیلت کی بات ہے چاہے ان میں سے کسی بھی محرم عزیز یا رشتے دار کا ہم سے کسی بھی طرح کا رویہ ہو ہم اپنا نیک کام ہر حالت میں جاری رکھیں۔

(1) کس رشتے دار سے کیا برتاؤ کرے

پساری پساری اسلامی بہنو! رشتوں کی نوعیت بدلنے کے ساتھ محارم رشتے داروں سے اچھا سُلوک کرنے کے درجات بھی بدلیں گے۔ رشتوں میں سب سے بڑھ کر مرتبہ والدین کا ہے، پھر جن سے نسب کی وجہ سے نکاح ہمیشہ کے لیے حرام ہو ان کا مرتبہ ہے۔ پھر ان کے بعد باقی محارم رشتے دار اپنے رشتے کے حساب سے اچھے سُلوک کے حق دار ہوں گے۔ (رَدُّ الْفُتُوْر، ۶۷۸/۹، ملخصاً)

(2) رشتے دار سے اچھے سُلوک کی صورتیں

یاد رہے! صلہ رحم (یعنی محارم رشتے داروں کے ساتھ اچھا سُلوک کرنے) کی مختلف صورتیں ہیں، ان کو ہدیہ و تحفہ دینا، اگر ان کو کسی جائز بات میں تمہاری امداد کی ضرورت ہو تو اس کام میں ان کی مدد (Help)

کرنا، انہیں سلام کرنا، ان کی ملاقات کو جانا، ان کے پاس اٹھنا بیٹھنا، ان سے بات چیت کرنا، ان کے ساتھ لطف و مہربانی سے پیش آنا۔ (کتاب الذر الحکام، ۱/۳۲۳)

(3) پردیس ہو تو خط بھیجا کرے

اگر کوئی محرم رشتے دار (مثلاً والد، بھائی وغیرہ) پردیس میں ہے تو ان کے پاس خط بھیجا کرے، اُن سے خط و کتابت جاری رکھے تاکہ بے تعلق پیدا نہ ہونے پائے اور ہو سکے تو وطن آئے اور ان سے تعلقات (Relations) تازہ کر لے، اس طرح کرنے سے محبت میں اضافہ ہوگا۔ (ردُّ الْمُحْتَار، ۹/۶۷۸)

(4) بڑا بھائی باپ کے قائم مقام ہے

باپ کے بعد دادا اور بڑے بھائی کا مرتبہ ہے کہ بڑا بھائی باپ کے قائم مقام (یعنی باپ کی جگہ) ہوتا ہے، بڑی بہن اور خالہ، ماں کی جگہ پر ہیں۔ (ردُّ الْمُحْتَار، ۹/۶۷۸)

(5) کس کس رشتے دار سے کب کب ملے؟

محرم رشتے داروں سے وقفہ دے کر ملتی رہے کہ اس سے محبت و اُلفت زیادہ ہوتی ہے، بلکہ محرم قربت داروں سے جمعہ جمعہ ملتی رہے یا مہینے میں ایک بار اور تمام قبیلے اور خاندان کو متحد ہونا چاہیے، جب حق اُن کے ساتھ ہو یعنی وہ حق پر ہوں تو دوسروں سے مقابلہ اور حق کو ظاہر کرنے میں سب متحد ہو کر کام کریں۔ (کتاب الذر الحکام، ۱/۳۲۳)

(6) رشتے دار حاجت پیش کرے تو رد کر دینا گناہ ہے

جب اپنا کوئی محرم رشتے دار کوئی حاجت پیش کرے تو اُس کی حاجت پوری کرے، اُس کو رد کر دینا

(یعنی حیثیت ہونے کے باوجود مدد نہ کرنا) رشتہ توڑنا ہے۔ (کتاب الذرر الحکام، ۱/۳۲۳) (یاد رہے! محارم رشتے داروں سے اچھا سلوک کرنا واجب ہے اور رشتہ توڑنا گناہ، حرام اور دوزخ میں لے جانے والا کام ہے)

(7) صلہ برحم یہ ہے کہ وہ توڑے تب بھی تم جوڑو

محارم رشتے داروں کے ساتھ اچھا سلوک اسی کا نام نہیں کہ وہ سلوک کرے تو تم بھی کرو، یہ چیز تو حقیقت میں ادلا بدلا (Reciprocation) کرنا ہے کہ اُس نے تمہارے پاس چیز بھیج دی تم نے اُس کے پاس بھیج دی، وہ تمہارے یہاں آیا تم اُس کے پاس چلے گئے۔ حقیقت میں رشتے داروں کے ساتھ اچھا سلوک یہ ہے کہ وہ کاٹے اور تم جوڑو، وہ تم سے جدا ہونا چاہتا ہے، لا پرواہی کرتا ہے اور تم اُس کے ساتھ رشتے کے حقوق کی رعایت کرو۔ (رَدُّ الْفُحْتَارِ، ۹/۶۷۸)

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

اچھا گمان رکھنے کا طریقہ

پساری پساری اسلامی بہ سنو! بیان کردہ ساتوں مسئلہ نہایت توجُّہ کے قابل ہیں، بالخصوص ساتویں مسئلے جس میں ”اولے بدلے“ کا ذکر ہے اس کے بارے میں عَرَض ہے کہ آج کل عموماً یہی ”ادلا بدلا“ ہو رہا ہے۔ ایک رشتے دار اگر اِس کو شادی کی دعوت (Invitation) دیتی ہے جبھی یہ اُس کو دعوت دیتی ہے، اگر وہ نہ دے تو یہ بھی نہیں دیتی۔ اگر اُس ایک نے اِس کو زیادہ افراد کی دعوت دی اور یہ اگر اُس کو کم افراد کی دعوت دے تو اِس کا ٹھیک ٹھاک نوٹس لیا جاتا، خوب تنقیدیں اور غیبتیں کی جاتی ہیں۔ بد قسمتی سے علمِ دین سے دُوری کی وجہ سے آج کل معاشرے میں یہ ماحول بھی عام ہوتا جا رہا ہے کہ کسی موقع پر لین دین کے معاملات میں بھی یہی انداز اختیار کیا جاتا ہے کہ جتنے پیسے (نیوتا) فلاں نے

دیے، ہم بھی اُتنے ہی دیں گے، حتیٰ کہ بعض نادان اسلامی بہنیں اپنی کسی رشتہ دار کے فوت ہونے پر اس کی تعزیت کو نہیں جاتیں، سگے بھائیوں اور بہنوں کی خوشی اور غم میں شریک نہیں ہوتیں اسی طرح جو رشتے دار اس کے یہاں کسی تقریب میں شرکت نہیں کرتی تو یہ اُس کے یہاں ہونے والی تقریب کا بائیکاٹ کر دیتی ہے اور یوں فاصلے مزید بڑھائے جاتے ہیں۔ حالانکہ کوئی اسلامی بہن ہمارے یہاں شریک نہ ہوئی ہو تو اُس کے بارے میں اچھا گمان رکھنے کے کئی پہلو نکل سکتے ہیں، مثلاً وہ نہ آنے والی بیمار ہو گئی ہوگی، بھول گئی ہوگی، ضروری کام آ پڑا ہوگا، یا کوئی سخت مجبوری ہوگی جس کی وضاحت اُس کے لئے دشوار ہو گئی ہوگی وغیرہ۔ وہ اپنی غیر حاضری کا سبب بتائے یا نہ بتائے، ہمیں اچھا گمان رکھ کر ثواب کمانا اور جنت میں جانے کا سامان کرنا چاہئے۔ فرمانِ مُصْطَفٰی صَلَّى اللهُ عَلَيْهِ وَآلِهِ وَسَلَّمَ هِيَ: حُسْنُ الظَّنِّ مِنَ حُسْنِ العِبَادَةِ یعنی

اچھا گمان بہترین عبادت سے ہے۔ (ابوداؤد، کتاب الادب، باب فی حسن الظن، ۳/۳۸۸، حدیث: ۴۹۹۳)

حکیمُ الامت حضرت مفتی احمد یار خان نعیمی رَحْمَةُ اللهِ عَلَيْهِ اِس حدیثِ پاک کے مُخْتَلَفِ مطالبِ بَيَان کرتے ہوئے لکھتے ہیں: یعنی مسلمانوں سے اچھا گمان کرنا، اُن پر بدگمانی نہ کرنا، یہ بھی اچھی عبادت میں سے ایک عبادت ہے۔ (مرآة المناجیح، ۶/۶۲۱)

جنت کا محل اُس کو ملے گا جو۔۔۔

بالفرض کوئی رشتہ دار سُستی کے سبب یا کسی بھی وجہ سے جان بوجھ کر ہمارے یہاں نہیں آئی یا ہمیں اپنے یہاں دعوت میں نہیں بلا یا بلکہ اُس نے کُھلم کُھلا ہمارے ساتھ بُرا سلوک کیا، تب بھی ہمیں بڑا حوصلہ رکھتے ہوئے تعلقات برقرار رکھنے چاہئیں۔ حضرت اُبَی بن کَعْب رَضِيَ اللهُ عَنْهُ سے روایت ہے، نبیِّ اکرم صَلَّى اللهُ عَلَيْهِ وَآلِهِ وَسَلَّمَ کا فرمان ہے: جسے یہ پسند ہو کہ اُس کے لیے (جنت میں) محل بنایا جائے اور اُس کے

دَرَجات بلند کیے جائیں، اُسے چاہیے کہ جو اُس پر ظلم کرے، یہ اُسے معاف کرے، جو اُسے محروم کرے، یہ اُسے عطا کرے اور جو اُس سے تعلق توڑے یہ اُس سے تعلق جوڑے۔ (مُسْتَدْرَك للحاکم، کتاب التفسیر، ۱۲/۳، حدیث: ۳۲۱۵)

کس رشتے دار کو صدقہ دینا افضل صدقہ ہے

بہر حال کوئی محرم رشتے دار ہمارے ساتھ اچھا سلوک کرے یا نہ کرے ہمیں اس کے ساتھ اچھا سلوک جاری رکھنا چاہئے۔ حدیثِ پاک میں ہے: سب سے افضل صدقہ وہ ہے جو دل میں دشمنی رکھنے والے رشتے دار کو دیا جائے، اس کی وجہ یہ ہے کہ دل میں دشمنی رکھنے والے رشتے دار کو صدقہ دینے میں صدقہ بھی ہے اور رشتہ توڑنے والے سے اچھا سلوک کرنا بھی۔ (مُسْتَدْرَك، کتاب الزکاة، باب افضل الصدقة.. الخ، ۲۷/۲، حدیث: ۱۵۱۵)

اللہ پاک ہم سبھی کو اپنے محرم رشتے داروں سے ہمیشہ اچھا سلوک کرتے رہنے کی تَوْفِیق نصیب فرمائے۔ اُمِّیْن بِجَاهِ النَّبِیِّ الْأُمِّیْن صَلَّى اللهُ عَلَيْهِ وَآلِهِ وَسَلَّمَ

صَلُّوْا عَلَی الْحَبِیْب! صَلَّی اللهُ عَلَی مُحَمَّد

سلام کرنے کی سنتیں اور آداب

آئیے! شیخ طریقت، امیر اہلسنت دَامَتْ بَرَکَاتُهُمْ اَلْعَالِیَہ کے رسالے ”101 مدنی پھول“ سے سلام کرنے کی سنتیں اور آداب سنئے: ☆ مسلمان (محرم) سے ملاقات کرتے وقت اُسے سلام کرنا سُنَّت ہے۔ ☆ مکتبۃ المدینہ کی کتاب بہارِ شریعت جلد 3 صفحہ 459 پر لکھے ہوئے جزیئے کا خلاصہ ہے: سلام کرتے وقت دل میں یہ نیت ہو کہ جس کو سلام کرنے لگی ہوں اُس کا مال اور عزت و آبرو سب کچھ میری

حفاظت میں ہے اور میں اُن میں سے کسی چیز میں دَخل اندازی کرنا حرام جانتی ہوں۔ (بہار شریعت، ۴/۵۹، حصہ ۱۶ المحضاً) ☆ دن میں کتنی ہی بار ملاقات ہو، ایک کمرے سے دوسرے کمرے میں بار بار آنا جانا ہو وہاں موجود اسلامی بہنوں کو سلام کرنا کارِ ثواب ہے۔ ☆ سلام میں پہل کرنا سنت ہے۔ ☆ جو سلام میں پہل کرے وہ اللہ کریم کا مُقَرَّب ہے۔ ☆ جو سلام میں پہل کرے وہ تکبُّر سے بھی بڑی ہے، جیسا کہ نبی پاک صَلَّى اللهُ عَلَيْهِ وَآلِهِ وَسَلَّمَ کا فرمانِ باصفا ہے: پہلے سلام کہنے والا تکبُّر سے بڑی ہے۔ (شعب الایمان، کتاب، ۴۳۳/۶، حدیث: ۸۷۸۶) ☆ سلام (میں پہل) کرنے والے پر 90 رحمتیں اور جواب دینے والے پر 10 رحمتیں نازل ہوتی ہیں۔ (کیمیائے سعادت، ۱/۳۹۴) ☆ اَلسَّلَامُ عَلَیْكُمْ کہنے سے 10 نیکیاں ملتی ہیں۔ ساتھ میں وَرَحْمَةُ اللهِ بھی کہیں تو 20 نیکیاں ہو جائیں گی اور وَبَرَکَاتُهُ، شامل کریں تو 30 نیکیاں ہو جائیں گی۔ بعض لوگ سلام کے ساتھ جَنَّتُ المَقَام اور دوزخُ الحرام کے الفاظ بڑھادیتے ہیں یہ غلط طریقہ ہے ☆ سلام کا جواب فوراً اور اتنی آواز سے دینا واجب ہے کہ جس اسلامی بہن نے سلام کیا وہ سُن لے۔

صَلُّوْا عَلَی الْحَبِیْب! صَلَّى اللهُ عَلَی مُحَمَّد